

وزیر خزانہ۔ ارون جیٹلی نے پی۔ لی جولائیس۔ جی ایس ٹی کے نفاذ میں تمام سیاسی پارٹیوں کے تعاون کے لئے ان کا شکریہ ادا کیا

Posted On: 08 JUN 2017 4:27PM by PIB Delhi

نئی دہلی، 8 جون / خزانہ ، دفاع اور کارپوریٹ امور کے مرکزی وزیر جناب ارون جیٹلی نے پہلی جولائی 2014 سے سامان اور خدمات ٹیکس جی ایس ٹی کے نفاذ میں تمام سیاسی پارٹیوں کے تعاون اور ان کی خدمات کے لئے ان کا شکریہ ادا کیا ہے۔ مختلف سیاسی پارٹیوں کے صدور کے نام ایک مکتوب میں وزیر خزانہ جناب جیٹلی نے کہا کہ تمام سیاسی پارٹیوں کے تعاون سے سامان اور خدمات ٹیکس جی ایس ٹی کے لئے 101 ویں آئینی ترمیمی قانون پارلیمنٹ کے ذریعہ منظور کر دیا گیا ہے اور اسے 8 ستمبر 2016 کو نوٹیفائی کر دیا گیا تھا۔

وزیر خزانہ نے کہا کہ تین قوانین جی ایس ٹی ، آئی جی ایس ٹی اور یوٹی جی ایس ٹی پہلے ہی مرکزی پارلیمنٹ نے پاس کر دیئے ہیں۔ جبکہ ایس جی ایس ٹی قانون 25 ریاستی قانون ساز اسمبلیوں نے پاس کر دیا ہے۔

مرکزی وزیر خزانہ جناب ارون جیٹلی نے مزید کہا کہ جی ایس ٹی آزادی کے بعد سے سب سے اہم ٹیکس اصلاح ہے۔ اور یہ ہندستان میں کاروبار کرنے کو خاطر خواہ آسان بنائے گا جو نئی سرمایہ کاری کو فروغ دے گا اور مجموعی گھریلو پیداوار کی شرح نمو میں اہم رول ادا کرے گا۔

جناب جیٹلی نے مزید کہا کہ جی ایس ٹی ٹیکشن کے مضر اثر کو ختم کرنے میں بھی مددگار ثابت ہوگا اور صارفین کی لازمی اشیا کی قیمتوں میں کمی کر کے عام آدمی کو راحت فراہم کرے گا۔ وزیر خزانہ نے یہ بھی کہا کہ ریونیو (مالیہ) کی شرح ترقی کے اعتبار سے جی ایس ٹی تمام کھپت ریاستوں کو مدد کرے گا۔

نئے ٹیکس قانون کے بارے میں عوامی بیداری پیدا کرنے میں ارکان پارلیمنٹ اور قانون ساز اسمبلیوں کے ممبروں کے رول کو اجاگر کرتے ہوئے وزیر خزانہ جناب جیٹلی نے کہا کہ ان کے لئے ٹیکس کے نئے نظام کے اہم پہلوؤں کی وضاحت کی جائے۔ وزیر خزانہ نے کہا کہ اگر نفاذ کے مرحلے کے دوران تجارت ، صنعت کو کسی مشکل کا سامنا کرنا پڑتا ہے تو عوام کے نمائندوں کو اس سے بہتر طور پر نمٹنے کے لئے بہتر جانکاری فراہم کی جائے۔ بشرطیکہ اس سلسلہ میں انہیں مناسب تربیت فراہم کی جائے اپنے مکتوب میں وزیر خزانہ نے مختلف سیاسی پارٹیوں کے پارٹی صدوروں سے درخواست کی کہ وہ اپنی اپنی متعلقہ پارٹی کے سبھی ارکان پارلیمنٹ اور اسمبلی کے لئے ورکشاپ اور تربیتی اجلاس کا اہتمام کرنے پر غور کریں جس کے لئے مرکزی حکومت ماہرین کی خدمات فراہم کرے گی۔ انہوں نے ان سے کہا کہ اگر اس سلسلہ میں ضرورت پڑے تو وہ اپنے دفتر یا حکومت ہند کے ریونیو سیکریٹری کے دفتر سے امداد کے لئے رابطہ قائم کریں۔

م ن ج ا۔

Uno 2640